



SAN LAWRENZ

Il-Minuti tal-ħmistax -il laqgħa tal-Kunsill Lokali San Lawrenz li nżammet nhar it-Tlieta 18 ta' Dicembru 2012 fit-8.00 ta' filghodu fl-Uffiċċju tal-Kunsill Lokali San Lawrenz .

***Preżenti:***

*Sindku:* Anthony Formosa

*Viċi-Sindku:* Anthony Cassar

*Membri:* Mikelina Mercieca  
John Mercieca  
Rose Vella

*Segretarju Eżekuttiv:* Lucienne Haber

1.0 Il-laqgħa nbdiet b'talba u giet preseduta mis-Sindku.

2.0 Inqraw il-minuti u gew approvati

**3.0 Korrispondenza**

3.1 Giet trattata l-korrispondenza mingħand l-istudent Patrick Martin li huwa resident f'San Lawrenz fejn talab lil Kunsill sabiex jisponsorjah f'xi esperjenza ta' studju tiegħu barra minn Malta. Il-Kunsill wera x-xewqa tiegħu li jghin lil dan l-istudent pero' bħalma ghamel f'kazijiet ohrajn, minhabba l-limiti finanzjarji tiegħu, l-Kunsill ma laqax it-talba tiegħu.

3.2 Giet trattata wkoll il-korrispondenza mingħand il-Gozo Horse Racing fejn talbu għal xi

sponsor fxi kompetizzjoni tat-tlielaq taż-żwiemel. Il-Kunsill qabel li minhabba l-limiti finanzjarji ma ghandux jissieheb f'din il-kompetizzjoni.

3.3 Giet trattata l-*email* minghand il-Malta Event Design dwar talba sabiex issir ċerimonja taż-żwieġ fid-Dwejra u għal xi kundizzjonijiet li l-Kunsill kien implikalhom u r-risposti tagħhom dwarhom. F'dan ir-rigward il-Kunsill haseb li jkun ahjar li jintalbu l-kundizzjonijiet tal-MEPA f'dan ir-rigward u jiddeċiedi dwarhom fil-laqgħa li jmiss.

3.4 Giet trattata ittra minghand il-Kapillan tal- Parroċċa dwar *overlapping* ta' attivitajiet organizzat mill-Kunsill u mill-parroċċa sabiex jigu evitati kemm jista jkun. Il-Kunsill qabel li għandu jwieġbu li l-intenzjoni ma tkun qatt li ntellfu lill- parroċċa mill-attivitajiet tagħha iżda dawn il-hargiet qed jigu organizzati biex jingħata svogg lil min jghix wahdu jew bżonn li johroġ billi jingħaqad ma' persuni ohra.

3.5 Saret referenza għat-talba mressqa minghand l-Għaqda Drammatika San Lawrenz sabiex il-Kunsill jissieheb magħhom fl-organizzazzjoni tal-attivitajiet San Lawrenz by *candlelight* fl-okkazzjoni tal-pagaent tal-Milied. L-Għaqda talbet sabiex il-Kunsill jgħin fl-ispejjes tax-xemgħa li jinhtieg jinxtraw. Il-Kunsill iddiskuta din it-talba u qabel li peress li din is-sena mhux ser iżejjen it-toroq tiegħu għhall-festi tal-Milied, xieraq li jhallas parti mill-ispejjes tax-xemgħa, sa massimu ta' €500 biex fl-istess hin jkun qed jinkoragixxi dawn l-inizzjattivi.

3.6 Saret referenza għall-email mibghuta mill-Inġinier Joseph Portelli rigward il-proġett tat-Tindif tal-Wied il-Kbir tad-Dwejra, li ser ikun iffinanzjat mid-Direttorat tal-Proġetti u l-iżvilupp. Il-Kunsill qabel perfettament mal-proġett u mal-*method statement* tiegħu.

#### 4.0 Għażla tal-offerti tal-Bring-in-Sites

4.1 Giet preżentata l-iskeda tal-offerti mitfugħa u l-prezzijiet tagħhom:-

JGC Ltd	Option 1 - €26,800 u Option 2 - €27,600
Reactilab Ltd	Option A - €34,724. Option B - €35,576 u Option C - €36,119
Greenskip Services Ltd	€28,174.56

- 14.2 Il-Perit Godwin Sultana li huwa nkarigat minn dan il-proġett evalwa l-offerti u b'email mibghuta minnu kkonferma li l-orhos offerta dik ta' JGC Ltd ghal prezz ta' €26,800 inkluz il-VAT u t-taxxi hija teknikament u amministrattivament tajba. Il-Kunsill qabel li ghandu jaqbel mar-rakkomandazzjoni ffirmata mill-Perit u jiffirma l-kuntratt mal-kumpanija JGC Ltd sabiex jigi evitat aktar dewmien.
- 5.0 Twaqqif tal-Bord tal-Evalwazzjoni ghat-Tender tal-Street Furniture taht il-Mizura 313.**
- 5.1 Il-Kunsill qabel li dan il-Bord ghandu jkun kompost mill-Perit Eward Scerri, mill-Avukat Joshua Grech, minn Nutara Josette Spiteri Cauchi u mis-Sur Paul Zahra.
- 6.0 Twaqqif tal-Bord tal-Evalwazzjoni ghat-Tender tal-Interpretation Panel tad-Dwejra taht il-Mizura 313**
- 6.1 Il-Kunsill qabel li dan il-Bord ghandu jkun kompost mill-Perit Edward Scerri, mill-Inġinier Mario Galea, mill-Inġinier Josef Micallef u mis-Sur George Micallef.
- 7.0 Attivitajiet tal-Milied**
- 7.1 Bhala attivta' tal-Milied ghat-tfal ghandu jigi organizzat festin fejn jinghatalhom rigal zghir u jsirulhom bosta attivitajiet. Sar qbil li dan ghandu jsir nhar l-Erbgha 26 ta' Diċembru 2012 fl-10:00 ta' filghodu.
- 7.2 Saret referenza ghall-attivita' tal-anzjani tal-Milied u ghal fatt li kienet suċċess kbir.

## 8.0 Ghazla tal-istima ta' designer ghall-Interpretation Centre – Panacea

8.1 Saret referenza ghall-quotation migbura ghall-designer li huma minghand:-

Paul Stellini	€1850
Meric Interiors	€1593
Two Cee Interiors	€2000 (Vat exempt)

8.2 Il-Kunsill qabel li ghandu jaghzel l-orhos stima, dik ta' Meric Interiors ghall-prezz ta' €1593 inkluz il-VAT.

## 9.0 Materji ohra

9.1 Saret referenza ghall-Weekend break li gie organizzat Malta fl-ahhar *weekend* ta' Novembru bhala wiehed ta' suċċess kbir. Il-*feedback* minghand dawk li attendew kien wiehed pozzittiv hafna u l-Kunsill qabel li ghandu jerga jorganizzah fi zmien ftit xhur ohra.

9.2 Saret referenza ghal-htiega ta' bieb tal-*aluminium* ghal-librerija tal-Kunsill sabiex waqt il-hinijiet tal-ftuh tinzamm miftuha fuq il-bieb tal-hgieg. Il-Kunsill qabel li ghandu jigi ordnat bieb sempliċi.

9.3 Saret referenza ghall-evalwazzjoni tal-kuntratt tal-gbir tal-iskart li nhareg bejn il-Kunsilli tal-Gharb, Ghasri u San Lawrenz. Il-Kunsill qabel li ghandu jassigura li jekk il-prezz mitlub mhux ser jinqasam pro rata skond in-numru ta' residenzi f'kull lokalita', ghandu johrog minn din l-offerta u jerga' johrogha wahdu jew flimkien dak tal-Ghasri.

9.4 Saret referenza ghall-ewwel laqgha tal-Assoċjazzjoni tal-Gemellaġg li fiha gew mahtura l-karigi ta' president li mtegha mis-Sur Noel Formosa, ta' Segretarju li gie mahtur s-Sur Patrick Cassar u bhala tezoriera giet mahtura s-Sinjura Marceline Ellul. L-Assoċjazzjoni draftjat statut u ghaddiet kopja tieghu lil Kunsill. Il-Kunsill qabel li ghandu jintbghatlu dan l-istatut u jigi diskuss fil-laqgha li jmiss.

9.5 Il-Kunsillier John Mercieca staqsa dwar meta ser tinghata t-tieni kisja ta' Triq il-Wileg u dwar x'sar mit-talba tal-manutenzjoni tat-taraġ tad-Dwejra. Is-Sindku Anthony Formosa rrefera ghaz-zjara li huwa kellu flimkien mal-Perit Alex Bigeni fuq il-post u ghar-risposta

tiegħu li minhabba li s-sit huwa skedat, huwa diffiċli li jingab permess għall-manutenzjoni mingħajr ma jkun akkumpanjat minn studju u *method statement*. Huwa propona li proposta bħal din għanda tiġi nkluza fi pjan holistiku għad-Dwejra.

- 9.6 Il-Kunsilliera Rose Vella reġgħet tenniet it-talba tagħha dwar l-urgenza sabiex jinbena il-hajt tat-Triq tad-Dwejra peress li huwa ta' periklu kbir. Sar qbil li għandna niehdu r-ritratti tal-post u nibgħatu lid-Direttur Joe Portelli biex hekk inkunu qed insaħhu t-talba tagħna.

## 10.0 Approvazzjoni tal-pagamenti

- 10.1 Giet ippreżentata l-iskeda tal-pagamenti numru 5/6. Il-Kunsill approva l-pagamenti.

Il-laqgħa ntemmet fid-9:30 ta' filgħodu.



**Anthony Formosa**  
**Sindku**



**Lucienne Haber**  
**Segretarju Eżekuttiv**